



23rd-July-2019



अमर उजाला

my city

रुड़की

मंगलवार • 23 जुलाई 2019
www.amarujala.com

06

न्यूज डायरी

लूट के मामले में तीन संदिग्ध हिरासत में

रुड़की। पुलिस ने राजमिस्त्री से हुई लूट के मामले में तीन संदिग्धों को हिरासत में लिया है। तीनों से पूछताछ की जा रही है। रविवार की शाम को कुड़ी मंगलौर निवासी राजमिस्त्री शहजाद के साथ तीन बदमाशों ने लूट की घटना को अंजाम दिया था। इसमें तीनों बाइक सवार दमाश शहजाद से 50 हजार की नकदी लूटकर फरार हो गए थे। घटना के बाद पुलिस ने काफी काबिंग की थी, लेकिन बदमाशों का कुछ पता नहीं चल पाया था। सोमवार को सिविल लाइंस पुलिस ने मच्छी मोहल्ले से तीन संदिग्धों को हिरासत में लिया है। एसआई वारू सिंह चौहान ने बताया कि संदिग्धों से पूछताछ की जा रही है।

रुड़की से चोरी बाइक मुजफ्फरनगर से बरामद

रुड़की। रुड़की से चोरी हुई बाइक मुजफ्फरनगर से बरामद हो गई है। पश्चिमी अंबर तालाब निवासी नवनीत की बाइक 14 मई 2019 को घर के बाहर से चोरी हो गई थी। इसके बाद पुलिस को मामले में चोरी की तहरीर दी गई थी। सोमवार को सदर थाना मुजफ्फरनगर ने नंबर के आधार पर नवनीत से संपर्क किया। वहीं बाइक के बरामद करने की सूचना दी। मुजफ्फरनगर पुलिस ने चेकिंग के दौरान बाइक को बरामद किया है। कोतवाल राजेश साह का कहना है कि बाइक मुजफ्फरनगर से बरामद कर ली गई है।

123 फलदार और औषधीय पौधे रोपे



मदरहुड विधि में पौधरोपण करते कुलपति डा. नरेंद्र शर्मा व अन्य। अमर उजाला

रुड़की। हरेला पर्व के उपलक्ष्य में मदरहुड आयुर्वेद मेडिकल कालेज के छात्रों ने 123 फलदार और औषधीय पौधों का रोपण किया। इस मौके पर कालेज के महानिदेशक प्रो. नरेंद्र शर्मा ने कहा कि औषधीय गुणों के पौधे लगाने से जहां एक ओर विकास के नाम पर जगह-जगह हो रहे वृक्षों के कटान की पूर्ति होगी। साथ ही समाज को औषधि के रूप में भी विकल्प मिलेगा। कार्यक्रम में आयुर्वेद मेडिकल कालेज के छात्रों ने पर्यवरण में वृक्षों के महत्व पर प्रकाश

डाला। छात्रों ने इस बात पर जोर दिया कि युवा वर्ग इस दिशा में पहल करता है तो कुछ ही सालों में करोड़ों पेड़ रोपे जा सकते हैं। महानिदेशक प्रो. शर्मा ने कहा कि विश्वभर में हो रहे ग्लोबल वार्मिंग के दुष्प्रभाव से कोई भी देश वंचित नहीं है। ऐसे में आने वाली पीढ़ी को सुरक्षित रखने के लिए पौधरोपण ही एकमात्र उपाय है। उन्होंने छात्रों को पौधरोपण करने एवं पौलिथीन का प्रयोग न करने की शपथ भी दिलाई। निदेशक आर कस्तूरी, डॉ. एस. कौशिक रहे।

युवा

आज का दिन

हिन्दुस्तान

देहरादून • मंगलवार • 23 जुलाई 2019 06

हरेला पर्व पर छात्रों ने रौपे 123 पौधे

रुड़की। हरेला पर्व पर मदरहुड आयुर्वेद मेडिकल कालेज के छात्रों ने छायादार, फलदार एवं औषधीय गुण वाले 123 पौधों का रोपण किया। कालेज के महानिदेशक प्रो. नरेंद्र शर्मा ने छात्रों को पौधे लगाने के लिए प्रेरित किया।

निदेशक आर कस्तूरी ने अधिक से अधिक पौधरोपण करने की अपील की। इस अवसर पर डॉ. एस. कौशिक, डॉ. सीमा श्रीवास्तव, डॉ. पल्लवी, डॉ. सरिता, डॉ. राम, डॉ. मयंक जैन तथा डॉ. तरुण शर्मा आदि उपस्थित रहे।



रुड़की के मदरहुड विश्वविद्यालय में पौधारोपण करते कुलपति डॉ. नरेंद्र शर्मा। • हिन्दुस्तान



देहरादून, मंगलवार
23 जुलाई 2019
हरिद्वार संस्करण *
मूल ₹ 5.00
पृष्ठ 16

दैनिक जागरण

www.jagran.com

उत्तराखण्ड, दिल्ली, उत्तरप्रदेश, मध्यप्रदेश, हरियाणा, बिहार, झारखण्ड, पंजाब, जम्मू कश्मीर, हिमाचल प्रदेश और पश्चिम बंगाल से प्रकाशित



मदरहुड विश्वविद्यालय में पौधारोपण करते कुलपति डॉ. नरेंद्र शर्मा • जागरण

छात्रों को पौधे लगाने के लिए किया प्रेरित

जागरण संवाददाता, रुड़की: हरेला पर्व के उपलक्ष्य में रुड़की-देहरादून राजमार्ग स्थित मदरहुड आयुर्वेद मेडिकल कॉलेज में छात्रों ने छायादार, फलदार और औषधीय गुण वाले 123 पौधे रोपित किए। इसमें शिक्षकों और शिक्षणेत्तर कर्मचारियों ने भी बढ़-चढ़कर हिस्सा लिया।

इस अवसर पर कॉलेज के महानिदेशक प्रो. नरेंद्र शर्मा ने छात्रों को अधिकाधिक पौधे लगाने के लिए प्रेरित किया। उन्होंने विश्वभर में ग्लोबल

वॉर्मिंग से होने वाले दुष्प्रभावों के बारे में जानकारी दी। कहा कि इससे बचने के लिए पौधरोपण ही एकमात्र उपाय है। इसलिए सभी को इसका संकल्प लेना चाहिए। उन्होंने जल संरक्षण के महत्व पर भी प्रकाश डाला। मदरहुड कॉलेज के निदेशक आर कस्तूरी ने देवभूमि की इस हरियाली से पटी घरा को विश्व में सबसे सुंदरतम राज्यों में शुमार करने के लिए अधिक संख्या में पौधरोपण करने की अपील की।

Dainik Jagran

<https://epaper.jagran.com/epaper/23-jul-2019-107-roorkee-edition-roorkee-page-4.html>

Hindi Hindustan

<http://epaper.livehindustan.com/epaper/Uttarakhand/Roorkee/2019-07-23/145/Page-8.html>

Amar Ujala

https://epaper.amarujala.com/roorkee/my-city/20190723/06.html?format=img&ed_code=roorkee